

**SUGUNA HOSPITAL**  
BEST CARE SERVICE

మీ ఉదయపు అనారోగ్యాన్ని ఆగ్గించుకోండి!  
అకలి లేకపోవడం డిస్ట్రెస్  
5% కంటే ఎక్కువ బరువు ఆగడం

**24/7 SERVICE**

BOOK APPOINTMENT 8883108108

మెనేజింగ్ డైరెక్టర్ దనాల ప్రసాద్ చౌదరి  
డా|| టి. సుగుణ  
పీల ప్రసాద్, గర్భకోశ వ్యాధుల మరియు సంబంధ సాంకేతిక వైద్య నిపుణులు  
5-3-82, PAKABANDA BAZAR, NEAR BOKHALI, ROAD KHAMMAM - 507001

7601999222, 8883108108

# కరటం న్యూస్

(సామాన్య ఆయుధం)

**SUGUNA HOSPITAL**  
BEST CARE SERVICE

బాధాకరమైన పీరియడ్స్ అనుభవిస్తున్నారా?  
ఉత్తమ సంరక్షణ కోసం మా అనుభవజ్ఞురాలైన గైనకాలజిస్ట్ ని సంప్రదించండి

**24/7 Services**

డా|| టి. సుగుణ  
మెనేజింగ్ డైరెక్టర్ దనాల ప్రసాద్ చౌదరి  
పీల ప్రసాద్, గర్భకోశ వ్యాధుల మరియు సంబంధ సాంకేతిక వైద్య నిపుణులు  
5-3-82, PAKABANDA BAZAR, NEAR BOKHALI, ROAD KHAMMAM - 507001

7601999222, 8883108108

Published from.. Hyderabad, Khammam, Warangal, Nalgonda

సంపుటి : 05 సంఠిక : 80 సోమవారం 20 ఏప్రిల్ 2026 ఎడిటర్ : వనం నాగయ్య పేజీలు : 4 ఫోన్ : 9441877695

## బెంగాల్ ఎన్నికల వేళ ఐ-ప్యాక్ వెనక్కి? క్లాంటి ఇచ్చిన తృణమూల్ కాంగ్రెస్



చేసినదంటూ సోషల్ మీడియా, కొన్ని మీడియాలో వార్తలు వస్తున్నాయి. కాగా ఈ వార్తలపై తృణమూల్ కాంగ్రెస్ స్పందిస్తూ.. అటువంటి వార్తలు పూర్తిగా నిరాధారమని స్పష్టం చేసింది. ఐ-ప్యాక్ కార్యకలాపాలను నిలిపేసినదనే సమాచారం 'అవాస్తవం' అని కొద్దిపాటిగా పార్టీ ఒక అధికారిక ప్రకటన విడుదల చేసింది. గత కొన్ని రోజులుగా జరుగుతున్న పరిణామాల నేపథ్యంలో పశ్చిమ బెంగాల్ ఐ-ప్యాక్ తన కార్యకలాపాలను 20 రోజుల పాటు నిలిపి ఉంచుకుంటుంది.

**2 లో**

## మహిళలకు మోడీ బంపర్ ఆఫర్

### ప్రతి మహిళకు ఏటా రూ.36 వేలు!




**న్యూస్ డెస్క్, 19 ఏప్రిల్ (కరటం న్యూస్):** పశ్చిమ బెంగాల్ లోని బిష్ణుపూర్ లో జరిగిన 'విజయ సంకల్ప సభ'లో ప్రధాని నరేంద్ర మోడీ తృణమూల్ కాంగ్రెస్ (టీఎంసీ) ప్రభుత్వంపై తీవ్రస్థాయిలో విరుచుకుపడ్డారు. మహిళా వ్యతిరేక విధానాలను అవలంబిస్తూ, కేంద్ర పథకాలను అడ్డుకుంటున్న టీఎంసీకి ఈ ఎన్నికల్లో తగిన బుద్ధి చెప్పాలని ఆయన ప్రజలకు విలుపునిచ్చారు. మహిళా సాధికారతే లక్ష్యంగా బీజేపీ అధికారంలోకి వస్తే చేపట్టబోయే పథకాలను ప్రధాని వివరించారు. మాతృకత్తి భరోసా కార్డు: రాష్ట్రంలోని ప్రతి మహిళకు ఈ కార్డు ద్వారా ఏటా రూ.36,000 ఆర్థిక సాయం అందిస్తామని ప్రధాని హామీ ఇచ్చారు.

**2 లో**

## రేవంత్ సీఎం కావడానికి అవే కారణం

### బండి సంజయ్ కీలక వ్యాఖ్యలు



**2 లో**

## రాష్ట్రంలో ట్వీట్ల రాజకీయం

### విజయమ్మకు లోకేష్ ఇబెన్.. పవన్ కు జగన్ పరామర్శ



**న్యూస్ డెస్క్, 19 ఏప్రిల్ (కరటం న్యూస్):** ఆంధ్రప్రదేశ్ రాజకీయాల్లో సాధారణంగా కనిపించే విమర్శలు, ప్రతివిమర్శలకు భిన్నంగా ఆదివారం ఆసక్తికర పరిణామాలు చోటుచేసుకున్నాయి. అధికార, ప్రతిపక్ష నేతలు ఒకరిపట్ల ఒకరు ప్రదర్శించిన మర్యాదపూర్వక ట్వీట్లు సోషల్ మీడియాలో చర్చనీయాంశమయ్యాయి.

**2 లో**

## ఏడాది తర్వాత బహిరంగ సభకు కేసీఆర్ టార్గెట్ రేవంత్ రెడ్డి? మోడీ?

- జగిత్యాల సభపై రాష్ట్ర రాజకీయాల దృష్టి
- ఒకే రోజు అధికార-ప్రతిపక్ష పర్యటనలు
- రేవంత్ రెడ్డి మేడిగడ్డ టూర్ హాట్ టాపిక్
- కాళేశ్వరం ప్రాజెక్ట్ పై మళ్లీ రాజకీయ దుమారం
- బీఆర్ఎస్ శ్రేణులకు కేసీఆర్ దిశానిర్దేశం
- కాంగ్రెస్-బీఆర్ఎస్ మాటల యుద్ధం మొదలవుతుందా?
- మేడిగడ్డ వైఖ్యలపై ప్రభుత్వ ఫోకస్
- తెలంగాణ రాజకీయాల్లో మైండ్ గేమ్ స్టార్ట్

**న్యూస్ డెస్క్, 19 ఏప్రిల్ (కరటం న్యూస్):** తెలంగాణ రాజకీయాల్లో మరోసారి పొలిటికల్ హీట్ పెరిగింది. ఓకే రోజు అధికార, ప్రతిపక్ష నేతల పర్యటనలు ఆసక్తిగా మారాయి. నేడు జగిత్యాలలో బహిరంగ సభకు బీఆర్ఎస్ అధినేత, మాజీ ముఖ్యమంత్రి కేసీఆర్ హాజరు కాబోతుండగా అదే రోజు సీఎం రేవంత్ రెడ్డి కాళేశ్వరం ప్రాజెక్టులో భాగంగా ఉన్న మేడిగడ్డ బ్యారేజీ పరిశీలనకు వస్తుండటం సంచలనం రేపేతోంది. అధికార ప్రతిపక్ష పార్టీల మధ్య ఒకే రోజు ఉమ్మడి కరీంనగర్ జిల్లాలో పర్యటనలు ఉండటంతో రాష్ట్రంలో మరోసారి మైండ్ గేమ్ మొదలైందా అనే చర్చ తెరచికి వస్తోంది. ఏడాది తర్వాత పబ్లిక్ లోకి: కాంగ్రెస్ మాజీ నేత జీవన్ రెడ్డి కారకేంద్రంకు సిద్ధం అయ్యారు. ఈ నేపథ్యంలో జగిత్యాలలో బీఆర్ఎస్ భారీ బహిరంగ సభను ఏర్పాటు చేస్తోంది. అయితే 2023 అసెంబ్లీ ఎన్నికల్లో పార్టీ ఓటమి తర్వాత గులాబీ బాస్ కేసీఆర్ పబ్లిక్ లోకి రావడం లేదు. దాదాపు ఏడాది తర్వాత ఆయన బహిరంగ సభకు రాబోతున్నాడు.

## దక్షిణాదికి అన్యాయం జరగనివ్వం

### స్పష్టత ఇచ్చిన ప్రధాని మోడీ




**2 లో**




## మావిగన్ తో ముప్పే

### అప్పులతో అమరావతి వద్దు : విజయసాయి రెడ్డి



**న్యూస్ డెస్క్, 19 ఏప్రిల్ (కరటం న్యూస్):** ఆంధ్రప్రదేశ్ రాజధాని అమరావతి నిర్మాణంపై మాజీ ఎంపీ విజయసాయి రెడ్డి మరోసారి కీలక వ్యాఖ్యలు చేశారు. రాజధాని నిర్మాణం పేరుతో కూటమి ప్రభుత్వం అనుసరిస్తున్న విధానాలను ఆయన తప్పుబట్టారు. కేవలం అప్పులపై ఆధారపడి లక్షల కోట్ల రూపాయలు అంచనాలతో రాజధానిని నిర్మించాలనుకోవడం ఆర్థిక ఆత్మహత్యే అవుతుందని ఆయన హెచ్చరించారు. దేశ రాజధాని ఢిల్లీ నిర్మాణ శైలిని ఉదహరిస్తూ విజయసాయి రెడ్డి ప్రభుత్వానికి కొన్ని సూచనలు చేశారు.

**2 లో**

## 'ప్రాజెక్ట్ పునర్విక'

### మంత్రి నారా లోకేశ్ కీలక ప్రకటన



**న్యూస్ డెస్క్, 19 ఏప్రిల్ (కరటం న్యూస్):** అరుదైన జన్మపరమైన వ్యాధులతో బాధపడే చిన్నారులకు అండగా నిలిచేందుకు ఆంధ్రప్రదేశ్ రాష్ట్ర మంత్రి నారా లోకేశ్ సంచలన నిర్ణయం తీసుకున్నారు. దీనిలో భాగంగా 'ప్రాజెక్ట్ పునర్విక' అనే బృహత్తర కార్యక్రమానికి ఆయన శ్రీకారం చుట్టారు.

**2 లో**

## కాంగ్రెస్ నిరక్షరాస్యుల పార్టీ

### మరోసారి తేజస్వి సూర్య వివాదస్పద వ్యాఖ్యలు



**న్యూస్ డెస్క్, 19 ఏప్రిల్ (కరటం న్యూస్):** తెలంగాణ తేజస్వి సూర్య తీవ్ర వ్యాఖ్యలు చేశారు. రాష్ట్ర ఏర్పాటుపై లోక్ సభలో తాను చేసిన వ్యాఖ్యలపై రేగుతున్న దుమారంపై బీజేపీ ఎంపీ తేజస్వి సూర్య మరోసారి వివరణ ఇచ్చారు. ఈ సందర్భంగా ఆయన కాంగ్రెస్ పార్టీపై విమర్శనాస్త్రాలు సంధించారు. కాంగ్రెస్ నాయకులు ఉద్దేశపూర్వకంగానే తన మాటలను వక్రీకరిస్తున్నారని ఆయన మండిపడ్డారు. నేను లోక్ సభలో ఏం మాట్లాడానో మరోసారి కాంగ్రెస్ నేతలు శ్రద్ధగా వినాలి. నా మాటల్లోని అసలు అర్థాన్ని తెలుసుకోకుండా రాద్ధాంతం చేయడం సరికాదు. నేను మాట్లాడినవి చాలా సింపుల్ మాటలు. వీలైతే వాటిని అర్థం చేసుకోవడానికి ప్రయత్నించండి అని ఆయన ఎద్దేవా చేశారు. కాంగ్రెస్ పార్టీని "నిరక్షరాస్యుల పార్టీ" గా అభివర్ణిస్తూ తేజస్వి సూర్య తీవ్ర వ్యాఖ్యలు చేశారు.

**2 లో**

# ఏదాది తర్వాత బహిరంగ సభకు కేసీఆర్..టార్గెట్ రేవంత్ రెడ్డి? మోడీ?

న్యూస్ డెస్క్ 19 ఏప్రిల్ (కరటం న్యూస్): తెలంగాణ రాజకీయాల్లో మరోసారి పొలిటికల్ హీట్ పెరిగింది. ఓకే రోజు అధికార, ప్రతిపక్ష నేతల పర్యటనలు ఆసక్తికరమయ్యాయి. నేడు జగిత్యాలలో బహిరంగ సభకు బీఆర్ఎస్ అధినేత, మాజీ ముఖ్యమంత్రి కేసీఆర్ హాజరు కాబోతుండగా అదే రోజు సీఎం రేవంత్ రెడ్డి కాశీశ్వరం ప్రాజెక్టులో భాగంగా ఉన్న మేడిగడ్డ బ్యారేజీ పరిశీలనకు వస్తుండటం సంచలనం రేపితోంది. అధికార ప్రతిపక్ష పార్టీల మధ్య ఒకే రోజు ఉమ్మడి కలిసంగర జిల్లాలో పర్యటనలు ఉండటంతో రాష్ట్రంలో మరోసారి మైండ్ గేమ్ మొదలైంది అనే చర్చ తెరపైకి వస్తోంది.

ఏదాది తర్వాత పబ్లిక్ లోకి:

కాంగ్రెస్ మాజీ నేత జీవన్ రెడ్డి కారెక్టెడుకు సిద్ధం అయ్యారు. ఈ నేపథ్యంలో జగిత్యాలలో బీఆర్ఎస్ భారీ బహిరంగ సభను ఏర్పాటు చేస్తోంది. అయితే 2023 అసెంబ్లీ ఎన్నికల్లో పార్టీ ఓటమి తర్వాత గులాబీ బాన్ కేసీఆర్ పబ్లిక్ లోకి రావడం లేదు. దాదాపు ఏదాది తర్వాత ఆయన బహిరంగ సభకు రాబోతున్నారు. గతేదాది ఏప్రిల్ 27న వరంగల్లో జరిగిన పార్టీ సెల్యూర్ జూబ్లీ కార్యక్రమానికి హాజరైన కేసీఆర్ ఆ తర్వాత పబ్లిక్ మీటింగ్ లకు ఎక్కడా హాజరు కాలేదు. అత్యంత ముఖ్యమైన కార్యక్రమాలు మినహా మిగతా అన్ని వ్యవహారాలు ఎర్రవల్లిలోని తన ఫామోస్ హాస్ సుంచే కొనసాగిస్తున్నారు. ఈ క్రమంలో ఏదాది తర్వాత రేపే జగిత్యాల సభకు కేసీఆర్ వస్తుండటం స్టేట్ పాలిటిక్స్ లో ఆసక్తికరమారింది.

రేవంత్ రెడ్డి? మోడీ?:

సుదీర్ఘ విరామం తర్వాత పబ్లిక్ మీటింగ్ కు హాజరు కాబోతున్న కేసీఆర్.. ఈ సభ ద్వారా పార్టీ శ్రేణులకు దిశానిర్దేశం చేయబోతున్నారు. అయితే ఇన్నాళ్లు పార్టీపై అధికార పక్షం తీవ్ర స్థాయిలో దాడి చేసినా మౌనంగా ఉన్న కేసీఆర్ జగిత్యాల సభ ద్వారా తన ప్రత్యర్థులకు ఎలాంటి కౌంటర్ ఇవ్వబోతున్నారో అనేది ఉత్సాహకరమారింది. అసలు రేవంత్ సభలో ఆయన టార్గెట్ చేయబోయేది సీఎం రేవంత్ రెడ్డినా? లేక ప్రధాని మోడీనా అనేది సస్పెన్స్ గా మారింది. ఇవేవి కాకుండా తెలుగు రాష్ట్రాల్లోని రాజకీయ పరిణామాల దృష్ట్యా చంద్రబాబుపై



విమర్శలు ఎక్కువైతే అనేది వేచి చూడాలి. కేసీఆర్ వైఖరులు టార్గెట్ రేవంత్ రెడ్డి స్వైట్: ఇక కేసీఆర్ సభ రోజే సీఎం రేవంత్ రెడ్డి మేడిగడ్డ పర్యటనకు వెళ్తుండటం హాట్ టాపిక్ గా మారింది. మేడిగడ్డ ప్రాజెక్టులో కేసీఆర్ పర్యటనకు పాటు అక్కడికక్కడే బీఆర్ఎస్ కు, కేసీఆర్ కు కౌంటర్ ఇవ్వాలనేది రేవంత్ రెడ్డి ఆలోచనగా తెలుస్తోంది. ఇటీవలే కాశీశ్వరంలోని మేడిగడ్డ, అన్నారం, సుందర్ల మరమ్మతులు చేపట్టేందుకు ప్రభుత్వం నిర్ణయం తీసుకుంది. ఇందులో భాగంగా నేడు మంత్రి ఉత్తమ్ కుమార్ రెడ్డితో కలిసి సీఎం మేడిగడ్డను పరిశీలించబోతున్నారు. కాశీశ్వరం విషయంలో ఈసారి సీఎం డోస్ ఎలా ఉండబోతోంది అనేది ఆసక్తికరమారింది.

# కాంగ్రెస్ నిరక్షరాస్యుల పార్టీ..

## మరోసారి తేజస్వి సూర్య వివాదస్పద వ్యాఖ్యలు

న్యూస్ డెస్క్ 19 ఏప్రిల్ (కరటం న్యూస్): తెలంగాణ రాష్ట్ర ఏర్పాటుపై లోక్ సభలో తాను చేసిన వ్యాఖ్యలపై రేగుతున్న దుమారంపై బీజేపీ ఎంపీ తేజస్వి సూర్య మరోసారి వివరణ ఇచ్చారు. ఈ సందర్భంగా ఆయన కాంగ్రెస్ పార్టీపై విమర్శనాస్త్రాలు సంధించారు. కాంగ్రెస్ నాయకులు ఉద్దేశపూర్వకంగానే తన మాటలను పత్రికరిస్తున్నారని ఆయన మండిపడ్డారు. నేను లోక్ సభలో ఏం మాట్లాడానో మరోసారి కాంగ్రెస్ నేతలు శ్రద్ధగా విచారి. నా మాటల్లోని అసలు అర్థాన్ని తెలుసుకోకుండా రాద్ధాంతం చేయడం సరికాదు. నేను మాట్లాడినవి చాలా సింపుల్ మాటలు. వీలైతే వాటిని అర్థం చేసుకోవడానికి ప్రయత్నించండి అని ఆయన ఎద్దేవా చేశారు. కాంగ్రెస్ పార్టీని "నిరక్షరాస్యుల పార్టీ" గా అభివర్ణనూ తేజస్వి సూర్య తీవ్ర వ్యాఖ్యలు చేశారు. కాంగ్రెస్ నేతలు ఉద్దేశపూర్వకంగా, లేదా అజ్ఞానంతోనే ఈ నిరసనలు చేస్తున్నారు. నా మాటలను తప్పుగా అర్థం చేసుకుని ప్రజలను తప్పుదోవ పట్టించాలని చూస్తున్నారు అని తేజస్వి సూర్య కీలక వ్యాఖ్యలు చేశారు.

కాగా, ఇటీవల పార్లమెంట్ సమావేశాల్లో భాగంగా తెలంగాణ ఏర్పాటు ప్రక్రియపై తేజస్వి సూర్య చేసిన కొన్ని వ్యాఖ్యలు రాష్ట్ర రాజకీయాల్లో కలకలం రేపాయి. కాంగ్రెస్, బీఆర్ఎస్ నేతలు ఆయన వ్యాఖ్యలను తెలంగాణ అభివృద్ధిని కలిగించేదిగా అభివర్ణనూ క్షమాపణలు డిమాండ్ చేశారు. ఈ క్రమంలోనే ఆయన తన వ్యాఖ్యలకు కట్టుబడి ఉన్నానని తెలుపుతూ, కాంగ్రెస్ తీరును తప్పుబట్టారు.

# బెంగాల్ ఎన్నికల వేళ ఐ-ప్యాక్ వెనక్కి?

## క్లాంటీ ఇచ్చిన తృణమూల కాంగ్రెస్

న్యూస్ డెస్క్ 19 ఏప్రిల్ (కరటం న్యూస్): గత కొన్ని రోజులుగా జరుగుతున్న పరిణామాల నేపథ్యంలో ఐ-ప్యాక్ తన కార్యకలాపాలను 20 రోజుల పాటు నిలిపి చేసినందుకు సోషల్ మీడియా, కొన్ని మీడియాలో వార్తలు వస్తున్నాయి. కాగా ఈ వార్తలపై తృణమూల కాంగ్రెస్ స్పందిస్తూ.. అటువంటి వార్తలు పూర్తిగా నిరాధారమని స్పష్టం చేసింది. ఐ-పాక్ కార్యకలాపాలను నిలిపేసినదనే సమాచారం 'అవాస్తవం' అని కొట్టిపారేస్తూ పార్టీ ఒక అధికారిక ప్రకటన విడుదల చేసింది. క్షేత్రస్థాయిలో గందరగోళం సృష్టించేందుకు వివక్షలు ఇటువంటి తప్పుడు ప్రచారాలు చేస్తున్నాయని మండిపడింది.

ఐ-ప్యాక్ పశ్చిమ బెంగాల్ బృందం ఇప్పటికీ టీఎంసీ తో కలిసి పూర్తిస్థాయిలో పనిచేస్తోందని, ఎన్నికల ప్రచార కార్యక్రమాలు ప్రణాళికాబద్ధంగా సాగుతున్నాయని పార్టీ తెలిపింది. ఏప్రిల్ 23, 29 తేదీల్లో జరగనున్న రెండు దశల పోలింగ్ పై బెంగాల్ ప్రజలు స్పష్టమైన అవగాహనతో ఉన్నారని, మే 4న వచ్చే ఫలితాలు వివక్షలకు కుట్రలకు తగిన సమాధానం చెబుతాయని టీఎంసీ పేర్కొంది. ఐ-ప్యాక్ డైరెక్టర్ వివేక్ చండేల్ ను మనీలాండరింగ్ ఆరోపణలపై ఈడీ ఇటీవల అరెస్టు చేసిన నేపథ్యంలో, ఆ సంస్థ తన కార్యకలాపాలను నిలిపివేసి ఉండవచ్చని ఊహాగానాలు మొదలయ్యాయి.

అయితే, ఈ అరెస్టును రాజకీయ కక్షసాధింపుగా అభివర్ణించిన టీఎంసీ ఎంపీ డెర్జె ఓ.బ్రెయిన్, ఆయనను వెంటనే విడుదల చేయాలని డిమాండ్ చేశారు. ఎన్నికల సమయంలో ప్రజల దృష్టిని మళ్లించేందుకు ఇటువంటి తప్పుడు కథలను సృష్టిస్తున్నారని, బెంగాల్ ప్రజలు ఇటువంటి బెదిరింపులకు, తప్పుడు సమాచారానికి లోనుకారని టీఎంసీ తన ప్రకటనలో ధీమా వ్యక్తం చేసింది.

# మావిగన్ తో ముప్పే..అప్పులతో అమరావతి వద్దు : విజయసాయి రెడ్డి సంచలనం

న్యూస్ డెస్క్ 19 ఏప్రిల్ (కరటం న్యూస్): ఆంధ్రప్రదేశ్ రాజధాని అమరావతి నిర్మాణంపై మాజీ ఎంపీ విజయసాయి రెడ్డి మరోసారి కీలక వ్యాఖ్యలు చేశారు. రాజధాని నిర్మాణం పేరుతో కూటమి ప్రభుత్వం అనుసరిస్తున్న విధానాలను ఆయన తప్పుబట్టారు. కేవలం అప్పులపై ఆధారపడి లక్షల కోట్ల రూపాయల అంచనాలతో రాజధానిని నిర్మించాలనుకోవడం ఆర్థిక అభివృద్ధి అవుతుందని ఆయన హెచ్చరించారు. ఢిల్లీ తరహాలో దశలవారీ అభివృద్ధి అవసరం దేశ రాజధాని ఢిల్లీ నిర్మాణ శైలిని ఉదహరిస్తూ విజయసాయి రెడ్డి ప్రభుత్వానికి కొన్ని సూచనలు చేశారు. ఢిల్లీ నగరం విస్తారం ఒకేసారి అప్పులతో నిర్మితం కాదేనని, రకాభిలా కాలంలో అవసరాలకు అనుగుణంగా దశలవారీగా అభివృద్ధి చెందిందని గుర్తుచేశారు. ఆంధ్రప్రదేశ్ కు కూడా అటువంటి ఆర్థిక క్రమశిక్షణ కలిగిన రాజధాని నమూనా అవసరమని ఆయన అభిప్రాయపడ్డారు. భారీ అంచనాలతో కాకుండా, ఏకీకృత పద్ధతిలో అభివృద్ధి చేయాలని సూచించారు.

మావిగన్ ప్రతిపాదనపై విమర్శలు జల్లు ప్రభుత్వం ప్రతిపాదించిన మావిగన్ కాన్సెప్ట్ పై విజయసాయి రెడ్డి తీవ్రస్థాయిలో మండిపడ్డారు. ఈ ప్రతిపాదన వల్ల పరిపాలన వికేంద్రీకరణ కాకుండా, విచ్ఛిన్నం అయ్యే ప్రమాదం ఉందని ఆందోళన వ్యక్తం చేశారు. ప్రభుత్వం ప్రతిరోజూ కొత్త ప్రయోగాలు చేయడం వల్ల పెట్టుబడిదారుల్లో అనిశ్చితి నెలకొంటుందని, ఫలితంగా ఏపీకి వచ్చే పెట్టుబడులు వెనక్కి తగ్గి అవకాశం ఉందని హెచ్చరించారు. రాజధాని అనేది పరిపాలనకు నాడీకేంద్రంగా ఉండాలి తప్ప, గందరగోళానికి వేదిక కాకూడదని హితవు పలికారు.

రైతులకు ఇచ్చిన హామీలు వివరంగా: రాజధాని ప్రాంత రైతుల విషయంలో ప్రభుత్వం దుర్గం వైఖరి అవలంబిస్తోందని ఆయన విమర్శించారు. రాజధాని నిర్మాణం కోసం భూములిచ్చిన రైతులకు గతంలో ఇచ్చిన హామీలను అమలు చేయడంలో ప్రభుత్వం విఫలమైందని మండిపడ్డారు. "లక్షల కోట్లు ఖర్చు పెట్టి ఆకాశహర్యాలు నిర్మించడం కంటే, ఆర్థిక స్థిరత్వాన్ని దృష్టిలో పెట్టకుండా ప్రజలకు ఉపయోగపడేలా రాజధానిని నిర్మించడం ముఖ్యం. అప్పుల ఊబిలో రాష్ట్రాన్ని నెట్టే రాజధాని నమూనా సరైనది కాదు," అని విజయసాయి రెడ్డి స్పష్టం చేశారు. ప్రస్తుతం ఆయన చేసిన ఈ వ్యాఖ్యలు ఏపీ రాజకీయాల్లో పెను దుమారం రేపతున్నాయి.



# 'ప్రాజెక్ట్ పునర్నిక'.. మంత్రి నారా లోకేశ్ కీలక ప్రకటన

న్యూస్ డెస్క్ 19 ఏప్రిల్ (కరటం న్యూస్): అరుదైన జన్మపరమైన వ్యాధులతో బాధపడే చిన్నారులకు అండగా నిలిచేందుకు ఆంధ్రప్రదేశ్ రాష్ట్ర మంత్రి నారా లోకేశ్ సంచలన నిర్ణయం తీసుకున్నారు. దీనిలో భాగంగా 'ప్రాజెక్ట్ పునర్నిక' అనే బృహత్తర కార్యక్రమానికి ఆయన శ్రీకారం చుట్టారు. సైన్లలో మున్దల అల్ట్రా ఫోన్ అనే అరుదైన వ్యాధితో పోరాడుతున్న కుటుంబాలకు చెందిన 11 నెలల చిన్నారుల పునర్నికకు, ఇటీవల దాతల సాయంతో రూ. 16 కోట్ల ఖరీదైన 'జోల్ జెన్ స్టా' ఇంజనీర్ అందించిన ఆడుకున్న విషయం తెలిసింది. ఆ పాపకు చికిత్స అందిస్తున్న సమయంలో అక్కడే ఉన్న మంత్రి లోకేశ్.. తీవ్ర ఉద్వేగానికి లోనయ్యారు. పునర్నిక అద్భుతవంతులని, మరీ ఇలాంటి వ్యాధులతో నిశ్చలంగా పోరాడుతున్న వేలాది మంది ఇతర చిన్నారుల పరిస్థితి ఏమిటన్న ఆలోచనలో సుంచే ఈ 'ప్రాజెక్ట్ పునర్నిక' పుట్టుకొచ్చినట్లు ఎన్స్ (టీవీట్) వేదికగా ఆయన వెల్లడించారు.

ప్రాజెక్ట్ పునర్నిక ప్రధాన ఉద్దేశాలు ఇవే.. అరుదైన వ్యాధుల చికిత్సకు సంబంధించి కేంద్ర ప్రభుత్వంతో కలిసి మరింత మెరుగైన విధానాల (పాలసీలు) రూపకల్పన కోసం కృషి చేయడం. ఈ అరుదైన జన్మపరమైన వ్యాధుల తగ్గించడానికి, అవి రోగులకు మరింత సులభంగా అందుబాటులోకి వచ్చేలా చేయడానికి గ్లోబల్ ఫార్మా, సంస్థలతో భాగస్వామ్యం కుదుర్చుకోవడం. డాక్టర్ రమేష్ కోసే వంటి వైద్య నిపుణులు, భారతీయ ఫార్మా కంపెనీల సహకారంతో డేటియంగానే మందుల తయారీకి మార్గాలు అన్వేషించడం. ఈ వ్యాధులపై ప్రజల్లో అవగాహన పెంచడంతో పాటు, ఒంటరిగా పోరాడుతున్న బాధితుల కుటుంబాలకు భరోసానిచ్చేలా ఒక ప్రత్యేక వ్యవస్థను ఏర్పాటు చేయడం. ఆర్థిక స్థావర లేదన్న ఏకైక కారణంతో ఏ చిన్నాది భవిష్యత్తు అగిపోకూడదన్నదే తన లక్ష్యమని మంత్రి లోకేశ్ స్పష్టం చేశారు. ఇది కేవలం ఒక పాలసీ కాదని, వేలాది మంది చిన్నారులకు పునర్నిక ప్రసాదించే ఒక బాధ్యత అని ఆయన ప్రకటించారు.



# మహిళలకు మోడీ బంపర్ ఆఫర్..

ప్రతి మహిళకు ఏటా రూ.36 వేలు! బెంగాల్ వేదికగా ప్రధాని హామీ

న్యూస్ డెస్క్ 19 ఏప్రిల్ (కరటం న్యూస్): పశ్చిమ బెంగాల్ లోని బిష్కాపూర్ లో జరిగిన విజయ సంకల్ప సభలో ప్రధాని నరేంద్ర మోడీ తృణమూల కాంగ్రెస్ (ఓపీఎస్) ప్రభుత్వంపై తీవ్రస్థాయిలో విరుచుకుపడ్డారు. మహిళా వ్యతిరేక విధానాలను అవలంబిస్తూ, కేంద్ర పథకాలను అడ్డుకుంటున్న ఓపీఎస్ కి ఈ ఎన్నికల్లో తగిన బుద్ధి చెప్పాలని ఆయన ప్రజలకు పిలుపునిచ్చారు. మహిళా సాధికారతే లక్ష్యంగా బీజేపీ అధికారంలోకి వస్తే చేపట్టబోయే పథకాలను ప్రధాని వివరించారు

మాతృశక్తి భరోసా కార్డు: రాష్ట్రంలోని ప్రతి మహిళకు ఈ కార్డు ద్వారా ఏటా రూ.36,000 ఆర్థిక సాయం అందిస్తామని ప్రధాని హామీ ఇచ్చారు.

గర్భిణీలకు సాయం: గర్భిణీ స్త్రీలకు రూ. 21,000 ప్రత్యక్ష సగదు బదిలీతో పాటు, బిడ్డ పుట్టినప్పుడు అదనంగా రూ.5,000 సాయం అందుతుందని పేర్కొన్నారు.

విద్య, భవిష్యత్తు: ఆదాపిల్లల చదువు, భవిష్యత్తు కోసం రూ. 50,000 ఆర్థిక సాయం అందజేస్తామని వాగ్దానం చేశారు.

ఆరోగ్యం, గృహావసరాలు: ఆయుష్షాన్ భారత్ కింద రూ.5 లక్షల వరకు ఉచిత వైద్యం, పక్కా ఇళ్ల నిర్మాణానికి రూ.1.5 లక్షల సాయం అందిస్తామన్నారు.

టీఎంసీపై విరుచుకుపడిన ప్రధాని.. పార్లమెంటులో మహిళా రిజర్వేషన్ బిల్లును టీఎంసీ వ్యతిరేకించడాన్ని మోడీ తప్పుబట్టారు. "బెంగాల్ సోదరీమణుల కలలను టీఎంసీ నీరుగార్చింది. మహిళల రాజకీయ భాగస్వామ్యం ఆ పార్టీకి ఇష్టం లేదు" అని మండిపడ్డారు. రాష్ట్రపతి ద్రౌపది ముర్ము పట్ల టీఎంసీ నేతల అనుచిత వైఖరిని ప్రస్తావిస్తూ, గిరిజన మహిళల పట్ల ఆ పార్టీకి ఉన్న చిన్నచూపును ఎండగట్టారు. టీఎంసీ ప్రభుత్వం ఓటమి బ్యాంకు రాజకీయాల కోసం చొరబాటుదారులకు కొమ్ముకొస్తోందని ఆరోపించారు. మతం ఆధారంగా రిజర్వేషన్లు కల్పించే ప్రయత్నాలు రాజ్యాంగ స్ఫూర్తికి విరుద్ధమని, దీనిని తాము సహించబోమని స్పష్టం చేశారు. పేదలకు అందాల్సిన ఉచిత రేషన్లను కూడా రాష్ట్ర ప్రభుత్వం సరకుల పంపిణీ చేయడం లేదని ధ్వజమెత్తారు.

బెంగాల్ లో మహిళల భద్రత ప్రశ్నార్థకంగా మారిందని, బీజేపీ అధికారంలోకి వస్తే శాంతిభద్రతలను కఠినంగా అమలు చేస్తామని ప్రధాని హామీ ఇచ్చారు. కేంద్ర పథకాలను రాష్ట్రంలో అమలు కాకుండా అడ్డుకుంటున్న టీఎంసీ ప్రభుత్వాన్ని సాగించాలని ఆయన ప్రజలను కోరారు. వచ్చే ఎన్నికల్లో బెంగాల్ లో మార్పు తప్పమని, మహిళల శక్తితోనే అభివృద్ధి చెందిన భారతదేశం, అభివృద్ధి చెందిన బెంగాల్ నిర్మాణం సాధ్యమవుతుందని మోడీ అన్నారు.



# రేవంత్ సీఎం కావడానికి అవే కారణం బండి సంజయ్ కీలక వ్యాఖ్యలు

న్యూస్ డెస్క్ 19 ఏప్రిల్ (కరటం న్యూస్): ముఖ్యమంత్రి రేవంత్ రెడ్డిపై కేంద్ర హోంశాఖ సహాయ మంత్రి బండి సంజయ్ తీవ్రస్థాయిలో విమర్శలు గుప్పించారు. రేవంత్ రెడ్డి అబద్ధాల పునాదులపై ముఖ్యమంత్రి అయ్యారని, అధికారంలోకి వచ్చిన నాటి నుండి నేటి వరకు ప్రజలను, ముఖ్యంగా మహిళలను మోసం చేస్తూనే ఉన్నారని ఆయన మండిపడ్డారు. కాంగ్రెస్ ప్రభుత్వం ఇచ్చిన హామీలను అమలు చేయడంలో పూర్తిగా విఫలమైందని బండి సంజయ్ విమర్శించారు. మహిళలకు ప్రతినెలా రూ.2500 ఇస్తానని రేవంత్ రెడ్డి మాట తప్పారు. నెలలు గడుస్తూన్నా ఆ ఊసే ఎత్తడం లేదు. తులం బంగారం, సూత్రీల పేరుతో ఆశలు రేపి మహిళలను నిలుపునా ముంచారు. ఎన్నికల ముందు ఇచ్చిన హామీలకు, ఇప్పుడు చేస్తున్న పాలనకు అసలు పొంతం లేదు. మహిళా బిల్లును అడ్డుకోవాలని చూస్తూ రేవంత్ రెడ్డి దక్షిణాది రాష్ట్రాలకు ద్రోహం చేస్తున్నారు. రాజకీయ లబ్ధి కోసం పార్లమెంటులో నియోజకవర్గాల విభజనపై అసత్య ప్రచారాలు చేస్తూ ప్రజలను తప్పుదోవ పట్టిస్తున్నారని బండి సంజయ్ ఆరోపించారు.

కేసీఆర్ తరహాలోనే రేవంత్ పాలన.. బీఆర్ఎస్ హయాంలో జరిగిన మోసాలే ఇప్పుడు కాంగ్రెస్ ప్రభుత్వంలోనూ పునరావృతమవుతున్నాయని బండి సంజయ్ ఎద్దేవా చేశారు. గతంలో కేసీఆర్ ఏ విధంగా అయితే అబద్ధాలు, మోసాలతో తెలంగాణను పాలించారో, రేవంత్ రెడ్డి కూడా అదే బాటలో నడుస్తున్నారని పేరు మారింది కానీ, ప్రజలను వంచించే తీరు మాత్రం మారలేదు. అబద్ధాలతో ఎంతో కాలం నెట్టుకు రాలేరు. ముఖ్యమంత్రి రేవంత్ రెడ్డి ఇప్పటికైనా అబద్ధాలు మాని, మహిళలకు ఇచ్చిన ఆరు గ్యారంటీలను సంపూర్ణంగా అమలు చేయాలని బండి సంజయ్ డిమాండ్ చేశారు.

# రాష్ట్రంలో ట్వీట్ల రాజకీయం

## విజయమ్మకు లోకేశ్ విషెన్.. పవన్ కు జగన్ పరామర్శ

న్యూస్ డెస్క్ 19 ఏప్రిల్ (కరటం న్యూస్): ఆంధ్రప్రదేశ్ రాజకీయాల్లో సాధారణంగా కనిపించే విమర్శలు, ప్రతివిమర్శలకు భిన్నంగా ఆదివారం ఆసక్తికర పరిణామాల చోటుచేసుకున్నాయి. అధికార, ప్రతిపక్ష నేతలు ఒకరిపట్ల ఒకరు ప్రదర్శించిన మార్కాండ్యుర్యక ట్వీట్లు సోషల్ మీడియాలో చర్చనీయాంశమయ్యాయి.

విజయమ్మకు లోకేశ్ విషెన్ సభిమణి, వైఎస్సార్ కాంగ్రెస్ పార్టీ అధినేత జగన్ మోహన్ రెడ్డి తల్లి వైఎస్ విజయమ్మ పుట్టినింటి సందర్భంగా రాష్ట్ర జడ్చి, విద్యాశాఖ మంత్రి నారా లోకేశ్ ఎన్స్ (టీవీట్) వేదికగా స్పందించారు. "వైఎస్ విజయమ్మ గారికి జన్మదిన శుభాకాంక్షలు. ఆమె నిండు సూర్యుడు సంపూర్ణ ఆరోగ్యంతో, ఆనందంతో జీవించాలని కోరుకుంటున్నాను," అని లోకేశ్ ట్వీట్ చేశారు. ప్రత్యర్థి పార్టీ నేత కుటుంబానికి ఆయన ఈ విధంగా శుభాకాంక్షలు తెలపడం అందరినీ ఆకర్షించింది.

పవన్ త్వరగా కోలుకోవాలన్న జగన్ మరోవైపు, ఆంధ్రప్రదేశ్ ఉప ముఖ్యమంత్రి, జనసేనాని పవన్ కల్యాణ్ గత శుక్రవారం తీవ్ర అన్యస్తతకు గురైన విషయం తెలిసింది. శనివారం సాయంత్రం ఆయనకు వైద్యులు ఓ సర్టిఫికేట్ విజయవంతంగా నిర్వహించారు. ఈ నేపథ్యంలో వైఎస్ జగన్ మోహన్ రెడ్డి స్పందిస్తూ.. "పవన్ కల్యాణ్ త్వరగా కోలుకోవాలని ఆశాంక్షించాను. "పవన్ కల్యాణ్ సర్ది తర్వాత త్వరగా, పూర్తిస్థాయిలో కోలుకోవాలని కోరుకుంటున్నాను. గెట్ వెల్ సూన్," అని జగన్ ట్వీట్ చేశారు.

రాజకీయంగా నిత్యం మాటల యుద్ధం చేసుకునే ఈ నాయకులు, వ్యక్తిగత, ఆరోగ్య విషయాలలో ఒకరినొకరు పలకరించుకోవడం ఏపీ రాజకీయాల్లో చర్చకు దారితీసింది. లోకేశ్, జగన్ ఇద్దరూ ఒకే రోజు ఇలాంటి ట్వీట్లు చేయడంతో నెటిజన్లు ఆశ్చర్యం వ్యక్తం చేశారు.



# పటానుల ఫ్యాక్టరీలో పేలుడు..

17 మంది దుర్మరణం

న్యూస్ డెస్క్ 19 ఏప్రిల్ (కరటం న్యూస్): తమిళనాడు లో భూరో జరిగింది. పటానుల ఫ్యాక్టరీలో భారీ పేలుడు చోటుచేసుకుంది. ఏరుదేనగర్ జిల్లా లోని ఓ బాణసంచా పరిశ్రమలో ఈ ప్రమాదం సంభవించింది. ఈ ఘటనలో 17 మంది మృతిచెందారు. పలువురికి గాయాలయ్యాయి. మృతల సంఖ్య మరింత పెరిగే అవకాశం ఉన్నట్లు అధికారులు తెలిపారు.

ఘటనాస్థలంలో ఇంకా భారీగా మంటలు ఎగసిపడుతున్నాయి. వెంటనే అక్కడకు చేరుకున్న అగ్నిమాపక బృందాలు.. మంటలను అదుపులోకి తెచ్చేందుకు యత్నిస్తున్నాయి. ఈ ఘటనపై తమిళనాడు ముఖ్యమంత్రి ఎంకే స్టాలిన్ తీవ్ర దిగ్భ్రాంతి వ్యక్తం చేశారు. సహాయక చర్యలను ముమ్మరం చేయాలని మంత్రులను ఆదేశించారు.



# దక్షిణాదికి అన్యాయం జరగనివ్వం

## స్వప్నత ఇచ్చిన ప్రధాని మోడీ

న్యూస్ డెస్క్ 19 ఏప్రిల్ (కరటం న్యూస్): లోక్ సభలో 131వ రాజ్యాంగ సవరణ బిల్లు ఆమోదం పొందకపోవడంపై ప్రధాని నరేంద్ర మోడీ తీవ్రంగా స్పందించారు. ఈ మేరకు విడుదల చేసిన ఒక వీడియో సందేశంలో, వివక్షలకు కేవలం రాజకీయ ప్రయోజనాల కోసమే ఈ చారిత్రక సంస్కరణను అడ్డుకున్నాయని ఆయన ఆవేదన వ్యక్తం చేశారు. మహిళా రిజర్వేషన్ల అమలులో ఈ సవరణ ఒక కీలక ముందడుగు అని, దీనిని అడ్డుకోవడం అంటే దేశంలోని 'నారి శక్తి' పురోగతిని ఆపదమేనని ఆయన విమర్శించారు. అధికారం కోసం వివక్షలు చేస్తున్న ఇటువంటి రాజకీయాలు దేశ భవిష్యత్తుకు తీరని నష్టం కలిగిస్తాయని పీఎం హెచ్చరించారు.

దక్షిణాది రాష్ట్రాల ప్రయోజనాలపై ప్రధాని మోడీ తాజా సందేశంలో స్పష్టమైన హామీ ఇచ్చారు. నియోజకవర్గాల పునర్విభజన ప్రక్రియలో దక్షిణాది రాష్ట్రాల రాజకీయ ప్రాతినిధ్యం ఏమాత్రం తగ్గుకుండా చూసేందుకు తమ ప్రభుత్వం ఈ బిల్లును ప్రతిపాదించిందని వివరించారు. ఈ బిల్లు ద్వారా సీట్ల సంఖ్యను పెంచి, అభివృద్ధిలో ముందున్న రాష్ట్రాలకు న్యాయం చేయాలని భావించినట్లు పేర్కొన్నారు. వివక్షలు అడ్డంకులు సృష్టించినప్పటికీ, ప్రతి ప్రాంతానికి మరియూ ప్రతి వర్గానికి న్యాయం జరిగే వరకు తమ ప్రభుత్వం వికేమించదని ప్రధాని మోడీ తన వీడియోలో దృఢంగా ప్రకటించారు.



# ఘనంగా వడ్డేపల్లి రాజేశ్వరరావు 50వ జన్మదిన వేడుకలు

కూకట్పల్లి, 19 ఏప్రిల్ (కెరటం న్యూస్): రాష్ట్ర బీజేపీ సీనియర్ నాయకులు వడ్డేపల్లి రాజేశ్వరరావు 50వ జన్మదిన వేడుకలు అత్యంత వైభవంగా, ఉత్సాహభరిత వాతావరణంలో ఘనంగా నిర్వహించబడ్డాయి. ఈ వేడుకలకు శేరిలింగంపల్లి ఎమ్మెల్యే అరికెపాటి గాంధీ, బీజేపీ సీనియర్ నాయకులు నాయినీ సూర్యప్రకాష్ రావు, వర్షణ పల్లి సూర్యరావు, మాధవరం కాంతారావు, రవి కుమార్ యాదవ్ తదితరులు పాల్గొని, ప్రజాసేవలో నిత్యం ముందుండి నాయకుడిగా పేరుపొందిన రాజేశ్వరరావు కు వివిధ వర్గాల ప్రజలు, రాజకీయ నాయకులు, సంఘసేవకులు, అభిమానులు, శ్రేయోభిలాషులు పెద్ద ఎత్తున హాజరై జన్మదిన శుభాకాంక్షలు తెలియజేశారు. ఈ సందర్భంగా పారిశుధ్య కార్మికులు ప్రత్యేకంగా హాజరై తమ అభిమానం వ్యక్తం చేస్తూ రాజేశ్వరరావు ను ఘనంగా సత్కరించారు. సమాజ సేవలో ఎల్లప్పుడూ అట్టడుగు వర్గాల కోసం నిలబడే నాయకుడిగా ఆయనను కొనియాడారు. బ్రాహ్మణ సంఘాల ప్రతినిధులు, ఇస్కాన్ సంస్థ ప్రతినిధులు కూడా పాల్గొని ఆశీర్వాదాలు అందజేసి, సమాజంలో అన్ని వర్గాలను సమానంగా గౌరవించే నాయకుడిగా అభినందించారు. అలాగే వివిధ రాజకీయ పార్టీలకు చెందిన నాయకులు, కార్యకర్తలు, సామాజిక సంస్థల ప్రతినిధులు, యువజన సంఘాల సభ్యులు, మహిళా నాయకులు, వ్యాపారవేత్తలు, విద్యావేత్తలు తదితరులు కార్యక్రమానికి హాజరై పుష్పగుచ్ఛాలు అందజేసి శుభాకాంక్షలు తెలిపారు. రాజకీయాలకు అతీతంగా అందరి మనసులను గెలుచుకున్న నాయకుడిగా రాజేశ్వరరావు పై ప్రశంసలు కురిపించారు. కార్యక్రమంలో కేకే కట్ చేసి జన్మదిన వేడుకలను జరుపుకున్నారు. అనంతరం అభిమానులు, కార్యకర్తలు భారీగా నివాదాలు చేస్తూ వేడుకలకు మరింత ఉత్సాహాన్ని తెచ్చారు. పలువురు



నాయకులు మాట్లాడుతూ రాజేశ్వరరావు గత ఎన్నో సంవత్సరాలుగా ప్రజల సమస్యల పరిష్కారానికి నిరంతరం కృషి చేస్తూ, సేవా కార్యక్రమాల ద్వారా వేలాది కుటుంబాలకు అండగా నిలుస్తున్నారని కొనియాడారు. పేద ప్రజలకు సహాయం చేయడం, విద్యార్థులకు ప్రోత్సాహం అందించడం, వైద్య సహాయం కల్పించడం, సామాజిక సేవా కార్యక్రమాలు నిర్వహించడం వంటి ఎన్నో సేవా కార్యక్రమాలతో ప్రజల మనసుల్లో ప్రత్యేక స్థానం సంపాదించుకున్నారని, ఆయన నాయకత్వం కూకట్పల్లి ప్రాంత ప్రజలకు ఎల్లప్పుడూ ఆశాకిరణమని పేర్కొన్నారు. ఈ సందర్భంగా వడ్డేపల్లి రాజేశ్వరరావు మాట్లాడుతూ తనపై ప్రేమాభిమానాలు చూపించి ఆశీర్వాదించిన ప్రతి ఒక్కరికీ హృదయపూర్వక కృతజ్ఞతలు తెలిపారు. ప్రజాసేవే తన జీవిత లక్ష్యమని, భవిష్యత్తులో కూడా ప్రజల కోసం మరింత శక్తివంతం లేకుండా పనిచేస్తానని అన్నారు. కులాలకు, మతాలకు, పార్టీలకు అతీతంగా అన్ని వర్గాల ప్రజలు ఒకే వేదికపైకి వచ్చి జన్మదిన శుభాకాంక్షలు తెలియజేయడం రాజేశ్వరరావు పై ప్రజల అభిమానానికి నిదర్శనంగా నిలిచింది. ఈ వేడుకలు కూకట్పల్లిలో విశేష ఆకర్షణగా నిలిచాయి.

## నేటి నుండి మొదలు కానున్న పదవ తరగతి, ఇంటర్మీడియట్ (తెలంగాణ ఓపెన్ స్కూల్ సాసైటీ) పరీక్షలు

సూర్యాపేట, 19 ఏప్రిల్ (కెరటం న్యూస్): జిల్లాలో జరగనున్న పదవ తరగతి, ఇంటర్మీడియట్ ( తెలంగాణ ఓపెన్ స్కూల్ సాసైటీ) పరీక్షలు జరగనున్న నేపథ్యంలో, పరీక్షా కేంద్రాల వద్ద శాంతిభద్రతల పరిరక్షణకు మరియు పరీక్షలు ప్రశాంతంగా నిర్వహించేందుకు 163 బిఎన్ఎస్ఎస్ 2023 సెక్షన్ ఉత్తర్వులు జారీ చేయడం జరిగిందని, సూర్యాపేట జిల్లా ఎస్సీ సరసించా ఐపిఎస్ తెలిపినారు. ఈ ఆంక్షలు సూర్యాపేట, కోదాడ, హుజూర్నగర్, పట్టణాల్లో పరీక్షలు జరగనున్న పరీక్షా కేంద్రాల పరిసరాల్లో, అమలులో ఉంటుంది అన్నారు. పరీక్షా కేంద్రాల చుట్టూ 500 మీటర్ల పరిధిలో ఐదుగురు లేదా అంతకంటే ఎక్కువ మంది గుమిగూడటాన్ని నిషేధించారు. ఈ ఆంక్షలు పరీక్షలు జరిగే రోజుల్లో, పరీక్ష జరిగే ప్రతిరోజూ ఉదయం 07:00 గంటల నుండి సాయంత్రం 07:00 గంటల వరకు అమలులో ఉంటాయి. పరీక్షా కేంద్రాల పరిసరాల్లో కర్రలు, రాతులు, ఆయుధాలు లేదా ఇతర ప్రమాదకరమైన వస్తువులు, కలిగి ఉండటం నేరం. అలాగే, ఎగ్జామినేషన్ మెటీరియల్కు సంబంధించిన, నిషేధిత కాగితాలను తీసుకెళ్లడం పూర్తిగా నిషేధం. పరీక్షలు జరిగే సమయంలో, పరీక్షా కేంద్రాల సమీపంలోని అన్ని జిరాక్స్ సెంటర్లు, ఇంటర్నెట్ సెంటర్లను తప్పనిసరిగా మూసివేయాలని ఎస్సీ ఆదేశించారు. విద్యార్థులు ఎటువంటి ఆందోళన చెందకుండా, పరీక్షలు రాసేలా అన్ని పోలీస్ స్టేషన్ల అధికారులు తగిన బందోబస్తు మరియు రక్షణ ఏర్పాటు చేయాలని ఎస్సీ, స్పష్టం చేశారు. ఈ ఉత్తర్వులను ఉల్లంఘించిన వారిపై కఠిన చర్యలు తీసుకోబడతాయని తెలియజేశారు.



## మైనర్ బాలికకు మాయ మాటలు చెప్పిన గడు, బంగారంతో ఊడయించిన విద్యార్థులు ఇద్దరు ఇంటర్ విద్యార్థులపై కేసు నమోదు...!!

చెన్నారావుపేట, 19 ఏప్రిల్ (కెరటం న్యూస్): ప్రేమ పేరుతో ఓ మైనర్ బాలికను నమ్మించి, ఇంట్లోని నగదు, బంగారంతో ఊడయించిన ఇద్దరు ఇంటర్ విద్యార్థులపై చెన్నారావుపేట పోలీసులు కేసు నమోదు చేశారు. ఎస్సీ రాజేష్ రెడ్డి తెలిపిన వివరాల ప్రకారం.. మండలంలోని ఒక తండకు చెందిన మైనర్ బాలిక (8 వ తరగతి ) నివాసానికి, ఈనెల 12వ తేదీన పక్క గ్రామానికి చెందిన ఇద్దరు ఇంటర్ విద్యార్థులు వెళ్లారు. వారిలో ఒక విద్యార్థి నడరు బాలికకు నిన్ను ప్రేమిస్తున్నాను.. పెళ్లి చేసుకుంటాను అంటూ మాయ మాటలు చెప్పి నమ్మించాడు. బాలికను మాటల్లో పెట్టి ఆమె ఇంట్లో ఉన్న రూ. 3 లక్షల విలువైన 2 తులాల బంగారు గొలుసుతో పాటు రూ. 50వేల నగదును దొంగిలించి అక్కడి నుంచి తరలివెళ్లారు. బాధితురాలు జరిగిన విషయాన్ని గమనించి ఫిర్యాదు చేయడంతో నిందితులపై కేసు నమోదు చేసినట్లు ఈ ఘటనపై పూర్తిస్థాయి దర్యాప్తు చేపడుతున్నట్లు ఎస్సీ రాజేష్ రెడ్డి తెలిపారు.



## చందీ యాగం లో సేవా కార్యక్రమం నిర్వహించిన లయన్స్ క్లబ్

తొర్రూర్, 19 ఏప్రిల్ (కెరటం న్యూస్): ప్రభుత్వ పాఠశాలలో చందీ యాగం సందర్భంగా యాగంలో పాల్గొన్న భక్తులకు లైన్స్ క్లబ్ ఆఫ్ తొర్రూర్ సేవా తరుణి వారు 100 లీటర్ల మజ్జిగ వితరణ చేయడం జరిగింది ఈ కార్యక్రమంలో క్లబ్ ప్రెసిడెంట్ శ్రీదేవి రెడ్డి, సెక్రెటరీ కోన పద్మావతి, లయన్ సబితా, లయన్ సుషు, లయన్ ఉమా రెడ్డి, లయన్ సుజాత, లయన్ శేషవల్లి పాల్గొన్నారు.. మజ్జిగ వితరణ దాతలు సబితా మరియు సుషు లు పాల్గొన్నారు.



## లయన్స్ క్లబ్ ఆఫ్ తొర్రూర్ సేవాతరుణి వారి ఆధ్వర్యంలో క్లబ్ అధ్యక్షురాలు లయన్ తుమ్మూరు శ్రీదేవి రెడ్డి అధ్యక్షతన.. నేత్రదానం చేసిన త్యాగ మూర్తి

తొర్రూర్, 19 ఏప్రిల్ (కెరటం న్యూస్): తొర్రూరు వాస్తవ్యులు , సెంట్ సాయిబా స్కూల్ కరస్పాండెంట్ మొగుళ్ల రవీంద్రనాథ్ తల్లి మొగుళ్ల లక్ష్మి శని వారం రోజున శివైక్యం చెందినారు. వారి కుటుంబ సభ్యులు ఆ మాతృమూర్తి నేత్రాలు దానం చేయడానికి ముందుకు రావడం జరిగింది. ఈ కార్యక్రమం లి.డి.జి లయన్ డాక్టర్ రాజేందర్ రెడ్డి , రవీంద్రనాథ్ అర్థాంగి సేవా తరుణి చాడై సభ్యురాలు మరియు ఫాస్ట్ ప్రెసిడెంట్, ప్రస్తుత డిస్ట్రిక్ట్ కేబినెట్ మెంబర్ లయన్ మొగుళ్ల రజిత , సేవా తరుణి సభ్యుల సమక్షంలో లయన్ డాక్టర్ పి కిరణ్ కుమార్ సహకారంతో నేత్రాలను సేకరించి ఎల్ .వి ప్రసాద్ ఐ హాస్పిటల్ కి పంపించడం జరిగింది నేత్రదానానికి ముందుకు వచ్చి సహకరించి మరో ఇద్దరికి దృష్టి భాగ్యాన్ని ప్రసాదించిన వారి కుటుంబ సభ్యులకు ప్రత్యేక ధన్యవాదాలు తెలియచేశారు.



## ఏలూరునాగారం ఏజెన్సీలో ఉన్నత విద్యకు భారీ లోటు

ప్రభుత్వ కళాశాలల కోసం గిరిజన విద్యార్థుల ఆవేదన ప్రైవేట్ ఫీజుల భారంతో చదువులు మానేస్తున్న పేద విద్యార్థులు నర్సింగ్, బి.ఎడ్, పీజీ, లా కళాశాలలు వెంటనే ఏర్పాటు చేయాలి తుడుదెబ్బ మండల అధ్యక్షుడు తాటి నీలాద్రి డిమాండ్



ములుగు, 19 ఏప్రిల్ (కెరటం న్యూస్): ఏలూరునాగారం ఏజెన్సీలో ఉన్నత విద్యా సదుపాయాల కొరత తీవ్ర సమస్యగా మారిందని తుడుదెబ్బ మండల అధ్యక్షుడు తాటి నీలాద్రి ప్రభుత్వ దృష్టికి తీసుకువచ్చారు. ఏజెన్సీ పరిధిలోని వాజేడు, నూగూర్ వెంకటాచారం, కన్నాయిగూడెం, మంగపేట, తాడాయి, గోవిందరావుపేట, ములుగు వెంకటాచారం ప్రాంతాలకు చెందిన విద్యార్థులు నర్సింగ్, బి.ఎడ్, పీజీ, లా వంటి ఉన్నత విద్యను అభ్యసించాలంటే దూర ప్రాంతాలకు వెళ్లాలి వస్తోందని ఆయన తెలిపారు. దీంతో విద్యార్థులు దీర్ఘ దూర ప్రయాణాలు, వసతి సమస్యలు, అధిక ఖర్చులు వంటి ఇబ్బందులు ఎదుర్కొంటున్నారని పేర్కొన్నారు. ముఖ్యంగా గిరిజన మరియు నిరుపేద కుటుంబాలకు చెందిన విద్యార్థులు ఆర్థిక భారాన్ని భరించలేక చదువులను మధ్యలోనే మానేస్తున్న పరిస్థితి నెలకొన్నదని ఆవేదన వ్యక్తం చేశారు. ప్రైవేట్ కళాశాలల్లో అధిక ఫీజులు కూడా విద్యార్థులకు భారంగా మారి, ఉన్నత విద్య అందుబాటులో లేకుండా చేస్తున్నాయని అన్నారు. ఈ పరిస్థితి గిరిజన ప్రాంతాల అభివృద్ధిపై ప్రతికూల ప్రభావం చూపుతుందని హెచ్చరించారు. ఈ నేపథ్యంలో ఏలూరునాగారం ఏజెన్సీ పరిధిలోనే ప్రభుత్వ ఆధ్వర్యంలో నర్సింగ్, బి.ఎడ్, పీజీ మరియు లా కళాశాలలను తక్షణమే ఏర్పాటు చేయాలని తాటి నీలాద్రి గట్టిగా డిమాండ్ చేశారు. విద్య అందుబాటులోకి వస్తే గిరిజన యువతకు మెరుగైన భవిష్యత్తు దిశగా మార్గం సుగమమవుతుందని తెలిపారు. ఈ కార్యక్రమంలో తుడుదెబ్బ మండల ప్రధాన కార్యదర్శి ఈసం పణికుమార్, ఉపాధ్యక్షులు కోరం సుధాకర్, పిట్టల నాగేష్, చాట్ల విజయ్, తాటి నాగేష్, చింత లక్ష్మణ్ స్వామి, పలక నర్సింగరావు, బొగ్గం శివకుమార్ తదితరులు పాల్గొన్నారు.

## ప్రజల దాహార్తిని తీర్చడం అత్యుత్తమ సేవ బిఆర్ఎస్ ఎల్పి విప్, ఎమ్మెల్యే కేపీ. వివేకానంద్

కుత్బుల్లాపూర్, 19 ఏప్రిల్ (కెరటం న్యూస్): చింతల్ బస్ స్టాండ్ వద్ద బిఆర్ఎస్ నాయకులు బలిగం రాకేష్ ఆధ్వర్యంలో ఏర్పాటుచేసిన చలివేండ్రాన్ని బిఆర్ఎస్ ఎల్పి విప్, ఎమ్మెల్యే కేపీ. వివేకానంద్, ప్రారంభించారు. ఈ సందర్భంగా వారు మాట్లాడుతూ ప్రజల దాహార్తిని తీర్చడం అత్యుత్తమ సేవ అని, ప్రజలకు సేవ చేయాలని ఆలోచన ఉన్న ప్రతి ఒక్కరికీ ఈ కార్యక్రమం మరింత స్ఫూర్తిదాయకమన్నారు. ఈ కార్యక్రమంలో మాజీ కౌన్సిలర్ కిషన్ రావు, డివిజన్ అధ్యక్షులు దేవరకొండ శ్రీనివాస్, సీనియర్ నాయకులు కిషోర్ చారి, వనం శ్రీనివాస్, ఎం.డి. నజీరుద్దీన్, రమణా రెడ్డి, ఆంజనేయులు, నగేష్, జయం చారి, డిజి రమేష్, వివిధ డివిజన్లకు చెందిన పలువురు బిఆర్ఎస్ నాయకులు పలు కాలనీ తదితరులు పాల్గొన్నారు.



## బాల్య వివాహాలు చట్ట రిత్యా నేరం

ఎయిడ్ జిల్లా బాధ్యులు ఒగ్గు సోమన్న



పెన్ పహాద్, 19 ఏప్రిల్ (కెరటం న్యూస్): బాల్యవివాహాలు చేయడం చట్టరిత్యా నేరమని, యాక్షన్ ఫర్ ఇంటిగ్రేటెడ్ డెవలప్మెంట్ (ఎయిడ్) సంస్థ జిల్లా బాధ్యులు ఒగ్గు సోమన్న అన్నారు. ఆదివారం మండల కేంద్రంలోని, నాగులపాటి అన్నారం బెటేల్ చర్చిలో, ఎయిడ్ సంస్థ, అక్షయ తృతీయ కార్యక్రమంలో భాగంగా, బాల్యవివాహాల నిరోధక చట్టం 2006 పై పాస్టర్లు , అవగాహన కల్పించి మాట్లాడుతూ, బాల్య వివాహాలను నిర్మూలించాలి. బాలికల విద్యను ప్రోత్సహించాలి ఆయన ప్రతిజ్ఞ చేయించారు. ఈ సందర్భంగా సోమన్న మాట్లాడుతూ, చట్టం ప్రకారం అమ్మాయికి 18 సంవత్సరాలు, అబ్బాయిలకు 21 సంవత్సరాలు నిండకుండా వివాహాలు జరిపినా, ప్రోత్సహించినా వారికి రెండు సంవత్సరాల జైలు శిక్ష, లక్ష రూపాయల జరిమానా విధిస్తారని తెలిపారు. బాల్యవివాహాలు జరుగుతున్నాయని, తెలిసిన వెంటనే చైల్డ్ హెల్ప్ లైన్ నెంబర్ 1098 కు సమాచారం అందించాలని కోరారు. ఈ కార్యక్రమంలో సంఘ బిడ్డలు విమలమ్మ, శిల్ప, ప్రమీల, లక్ష్మమ్మ, సుధా, సామెల్, విజయమ్మ, సుజాత, కృష్ణవేణి, తదితరులు పాల్గొన్నారు.

# ఎట్టకేలకు కేకేఆర్ బోణి.. ఉత్కంఠ మ్యాచ్ లో రాజస్థాన్ పై విజయం


సోఫ్ట్ మ్యాచ్, 19 ఏప్రిల్ (కెరటం న్యూస్): ఐపీఎల్ 2026లో భాగంగా ఆదివారం జరిగిన రసవత్తర పోరులో కోల్కతా నైట్ రైడర్స్ అద్భుత విజయాన్ని అందుకుంది. రాజస్థాన్ రాయల్స్ తో జరిగిన ఈ మ్యాచ్ లో చివరి బంతి వరకూ పోరాడిన కేకేఆర్, ఓటమి అంచుల్లో నుంచి గెలిచి అభిమానులను ఉర్రూతలూగించింది. 'ఫినిషర్' రింకూ సింగ్ (53) మరోసారి తన అసాధారణ పోరాటంతో జట్టును గెలిపించి హీరోగా నిలిచాడు. 156 పరుగుల స్వల్ప లక్ష్యంతో బరిలోకి దిగిన కోల్కతాకు ఆరంభంలోనే గట్టి షాకులు తగిలాయి. రాజస్థాన్ బౌలర్ జోషి ఆర్పర్ ధాటికి కేకేఆర్ టాప్ ఆర్డర్ కుప్పకూలింది. ఒక దశలో విజయం రాజస్థాన్ వైపు మొగ్గు చూపుతున్న తరుణంలో రింకూ సింగ్ క్రీజులోకి వచ్చాడు. ఒత్తిడిలోనూ ప్రశాంతంగా ఆడిన రింకూ సింగ్, రాజస్థాన్ బౌలర్లపై విరుచుకుపడ్డాడు. ముఖ్యంగా చివరి ఓవర్లలో వరుస బౌండరీలతో సమీకరణాన్ని కోల్కతా వైపు తిప్పాడు.



అనుకుల్ రాయ్ కీలక సహకారం.. రింకూకు తోడుగా అనుకుల్ రాయ్ (29) బాధ్యతాయుతమైన ఇన్నింగ్స్ ఆడాడు. కీలక సమయంలో సింగిల్స్ తీస్తూ, అవకాశం దొరికినప్పుడు బౌండరీలు కొడుతూ రింకూపై ఒత్తిడి పడకుండా చూశాడు. వీరిద్దరి మధ్య నెలకొన్న కీలక భాగస్వామ్యం కోల్కతాను గెలుపు తీరాలకు చేర్చింది. అంతకుముందు గ్రీన్ (27), పావెల్ (23) కూడా పర్వలేదనిపించారు. సొంత మైదానం ఈడెన్ గార్డెన్స్ లో సాధించిన ఈ విజయం కేకేఆర్ శిబిరంలో ఉత్సాహాన్ని నింపింది. ఈ గెలుపుతో కోల్కతా ఐపీఎల్ లో బోణి కొట్టింది. అసాధ్యమైన విజయాన్ని సుసాధ్యం చేసిన రింకూ సింగ్ కు కేకేఆర్ యాజమాన్యం, ఆటగాళ్లు అభినందనలతో ముంచెత్తారు.

# మెగాస్టార్ మూవీలో బాలీవుడ్ నటుడు

టాలీవుడ్ సీనియర్ స్టార్ హీరో మెగాస్టార్ చిరంజీవి తాజాగా 'మన శంకర పరప్రసాద్ గారు' చిత్రంతో భారీ బ్లాక్ బస్టర్ విజయాన్ని సొంతం చేసుకుని ఫుల్ జోష్ లో ఉన్నారు. ఇక మరికొన్ని రోజుల్లోనే చిరంజీవి, దర్శకుడు బాబి కాంబినేషన్ లో ఓ కొత్త సినిమా ప్రారంభం కానుంది. ఇప్పటికే దీనికి సంబంధించిన అధికారిక ప్రకటన కూడా వెలుపడింది. ఈ చిత్రంలో ప్రియమణి హీరోయిన్ గా నటించే అవకాశం ఉన్నట్లు తెలుస్తోంది. తమన్ సంగీతం అందించనున్న ఈ సినిమాను కేవీఎస్ ప్రొడక్షన్స్ బ్యానర్ పై నిర్మించనున్నారు. తాజాగా ఈ మూవీకి సంబంధించిన ఓ క్రేజీ స్టూన్ సిని పర్గాల్లో వైరల్ గా మారింది. ఈ సినిమాలో అత్యంత కీలకమైన పాత్ర కోసం బాలీవుడ్ స్టార్ నటుడు అనిల్ కపూర్ ను తీసుకోవాలనే ఆలోచనలో మేకర్స్ ఉన్నట్లు, అందులో భాగంగా ఆయనతో చర్చలు జరుపుతున్నట్లు సమాచారం. అన్ని అనుకూలంగా జరిగితే ఈ చిత్రంలో అనిల్ కపూర్ నటించే అవకాశాలు ఉన్నట్లు తెలుస్తోంది. చిరంజీవి, అనిల్ కపూర్ మధ్య మంచి స్నేహబంధం ఉన్న నేపథ్యంలో, ఈ సినిమాలో నటించేందుకు అనిల్ కపూర్ ఒప్పుకునే అవకాశాలు ఎక్కువగా ఉన్నాయని సినీ వర్గాలు అభిప్రాయపడుతున్నాయి.



# పంజాబ్ భారీ స్కోరు.. లక్నో ఘోర ఓటమి



సోఫ్ట్ మ్యాచ్, 19 ఏప్రిల్ (కెరటం న్యూస్): ఐపీఎల్ 2026 సీజన్లో భాగంగా ఆదివారం జరిగిన మ్యాచ్ లో లక్నో ఘోర ఓటమిని చవిచూసింది. పంజాబ్ బ్యాటర్లు చెలరేగి 254 పరుగులు భారీ స్కోరు చేయగా.. లక్నో 200 పరుగులకే చేతులెత్తేసింది. తొలుత బ్యాటింగ్ కు దిగిన పంజాబ్ కింగ్స్ ఎలెవన్ నిర్ణీత 20 ఓవర్లలో 7 వికెట్ల సవ్యానికి 254 పరుగులు చేసింది. ప్రియాంశ్ (93), కనోలి (87) పరుగులు భారీ స్కోరు చేసారు. ఫోర్లు, సిక్సర్లు బాదుతూ దుమ్ములేపారు. అనంతరం బ్యాటింగ్ కు దిగిన లక్నో సూపర్ జెయింట్స్ నిర్ణీత ఓవర్లలో 5 వికెట్లు కోల్పోయి 200 పరుగులు మాత్రమే చేసింది. దీంతో పంజాబ్ 54 పరుగుల భారీ తేడాతో విజయం సొంతం చేసుకుంది. లక్నో బ్యాటర్స్ లో పంత్ (43), మార్కం (42), మార్స్ (40) పరుగులు చేసారు. పంజాబ్ బౌలర్లలో మార్కె యాన్సెన్ 2, అర్వీద్ సింగ్, విజయ్ కుమార్ వైశాఖ్, యుజ్వేంద్ర చాహల్ ఒక్కో వికెట్ తీసారు. ఇది పంజాబ్ కు ఐదో విజయం కాగా 11 పాయింట్లతో టాప్ లో ఉంది. ఇక లక్నో 8వ స్థానంలో కొనసాగుతోంది.

# హారర్ అంటే నవ్వులాట కాదు



మాస్ సినిమాలతో బాక్సాఫీస్ ను షేక్ చేసే దర్శకుడు ప్రశాంత్ నీల్, ఇప్పుడు రూట్ మార్చి హారర్ ప్రాజెక్టుతో ప్రేక్షకుల ముందుకు రాబోతున్నారు. ఈ సినిమా పేరు '418'. హారర్-కామెడీ చిత్రాల హవా నడుస్తున్న ఈ రోజుల్లో, వాటన్నింటికీ భిన్నంగా ప్రేక్షకులను పణికించే పూర్ హారర్ మూవీగా ఇది రూపొందుతోంది. దర్శకుడు కీర్తన్ నాదగౌడ ఈ చిత్రాన్ని తెరకెక్కిస్తున్నారు. "హారర్ సినిమాల్లో నవ్వింది చాలు.. ఇక భయపడాల్సిన సమయం వచ్చింది" అనే ట్యాగ్ లైన్ తో ఈ సినిమా పోస్టర్ బయటకు వచ్చింది. అంటే, ఈ సినిమాలో కామెడీకి అస్సలు చోటు ఉండదని, కేవలం భయం, మిస్టరీ మాత్రమే ప్రధానాంశంగా ఉంటాయని చిత్రబృందం స్పష్టం చేస్తోంది. విడుదలైన టైటిల్ పోస్టర్ చూస్తేనే ప్రేక్షకులకు గూస్ బంప్స్ రావడం ఖాయం.

రక్తం మరకలతో ఉన్న ఒక తలుపు, దానిపై '418' అనే నంబర్ ఉంచడం చూస్తుంటే, ఇందులో ఏదో పెద్ద మిస్టరీ ఉందని అర్థమవుతోంది. ఇది కేవలం దెయ్యాల కథా లేక సైకలాజికల్ డ్రిల్లరా అనేది తెలియాలంటే సినిమా రిలీజ్ వరకు ఆగాల్సిందే. ఈ సినిమాకు ఉన్న అతిపెద్ద షన్ పాయింట్ ప్రశాంత్ నీల్. ఆయన సినిమాల్లో ఉండే దార్క్ థీమ్, ఇంటెన్స్ యాక్షన్, ఈ హారర్ మూవీకి కూడా తోడైతే బ్లాక్ బస్టర్ హిట్ అవడం ఖాయం. మైత్రీ మూవీ మేకర్స్ వంటి పెద్ద నిర్మాణ సంస్థ, ప్రశాంత్ నీల్ లాంటి విజనరీ దర్శకుడు కలిసి ఈ సినిమాను సమర్పిస్తుండటంతో, ఇది పాన్ ఇండియా స్థాయిలో భారీ అంచనాలను క్రియేట్ చేస్తోంది. మాస్ డైరెక్టర్ హారర్ ప్రపంచంలోకి అడుగుపెడుతుండటంతో ఆడియన్స్ లో ఆసక్తి రెట్టింపు అయ్యింది. ఈ చిత్రంలో సూర్య రాజ్, చరణ్ లక్ష్మీరాజు, ప్రీతి పగడల్ ప్రధాన పాత్రల్లో నటిస్తున్నారు. నటుల ఎంపికలో కూడా కొత్తదనం కనిపిస్తోంది. ప్రస్తుతం ఈ సినిమా షూటింగ్ వేగంగా జరుగుతోంది. హారర్ సినిమాలను ఇష్టపడే వారికి '418' ఒక సరికొత్త అనుభవాన్ని ఇస్తుందని చిత్రయూనిట్ నమ్మకంగా ఉంది. ప్రశాంత్ నీల్ సపోర్ట్ ఉంది కాబట్టి, మేకింగ్ పరంగా కూడా సినిమా హాలీవుడ్ స్థాయి క్వాలిటీతో ఉండే అవకాశం ఉంది.